

आदिवासी घटक कार्यक्रमांतर्गत सन २०२५-२६ या आर्थिक वर्षामध्ये सैनिकी शाळांमधील आदिवासी विद्यार्थ्यांच्या तुकडीला सहाय्य या योजनेतर्गत सहाय्यक अनुदान वितरीत करणेबाबत.

(लेखाशीर्ष २२०२ एच ९७३)

बाब ३१-सहाय्यक अनुदाने-वेतनेतर)

महाराष्ट्र शासन

आदिवासी विकास विभाग

शासन निर्णय क्रमांक: बीयुडी-२०२५/ प्र.क्र.०२/ कार्यासन-६

मंत्रालय विस्तार, मुंबई-४०० ०३२.

दिनांक :- २९ डिसेंबर, २०२५.

वाचा :-

- १) वित्त विभाग, शासन परिपत्रक क्र. अर्थसं-२०२४/प्र.क्र.३४/अर्थ-३, दि.०७.०४.२०२५.
- २) आदिवासी विकास विभाग, शासन निर्णय क्रमांक क्र.बियुडी-२०२५/प्र.क्र.०२/का-०६, दि.२८.०७.२०२५
- ३) आदिवासी विकास विभाग, नस्ती क्र.अआशा-२०२४/प्र.क्र. १४३/का-११. ई नस्ती क्र (८०५७२९)

प्रस्तावना:-

शालेय शिक्षण विभागाच्या दि.२४.१२.२००७ च्या शासन निर्णयान्वये राज्यातील सैनिकी शाळांमध्ये आदिवासी विद्यार्थ्यांकरीता अतिरिक्त तुकडी सुरु करण्यात आली आहे. सैनिकी शाळेतील या प्रवेशित आदिवासी विद्यार्थ्यांचा शैक्षणिक शुल्क व वसतिगृह निर्वाह खर्च भागविण्यासाठी अनुदान देण्यात येते. आदिवासी घटक कार्यक्रमांतर्गत सन २०२५-२६ या आर्थिक वर्षात सैनिकी शाळांमधील आदिवासी विद्यार्थ्यांच्या तुकडीला सहाय्य या योजनेतर्गत निधी वितरीत करण्याबाबत वित्त विभागास संदर्भाधीन क्र.३ अन्वये विनंती करण्यात आली होती. सदर प्रस्तावास वित्त विभागाने दिलेल्या मान्यतेस अनुसरून निधी वितरीत करण्याची बाब शासनाच्या विचाराधीन होती.

शासन निर्णय :-

आदिवासी विकास विभागाच्या मागणी क्रमांक टी-५ अंतर्गत २२०२-सर्वसाधारण शिक्षण या मुख्य लेखाशीर्षांतर्गत (०१) (०७)-सैनिकी शाळांमधील आदिवासी विद्यार्थ्यांच्या तुकडीला सहाय्य (कार्यक्रम खर्च) (२२०२ एच९७३), बाब क्र.३१- सहाय्यक अनुदाने (वेतनेतर) याखाली वित्त विभागाने दिलेल्या मान्यतेस अनुसरून सन २०२५-२६ च्या अर्थसंकल्पित तरतुदीतून रु.४५०.०० लाख (अक्षरी रुपये चार कोटी पन्नास लाख फक्त) इतका निधी नियंत्रक अधिकारी तथा आयुक्त, आदिवासी विकास नाशिक यांना खालीलप्रमाणे वितरीत व खर्च करण्यास शासन मान्यता देण्यात येत आहे.

(रु.लाखात)

योजनेचे नाव	लेखाशीर्ष	बाब	सन २०२५-२६ या आर्थिक वर्षासाठी अर्थसंकल्पीत निधी	यापूर्वी वितरीत केलेला निधी	सदर शासन निर्णयान्वये वितरीत निधी
१	२	३	४	५	६
सैनिकी शाळांमधील आदिवासी विद्यार्थ्यांच्या तुकडीला सहाय्य	२२०२ एच९७३	३१-सहाय्यक अनुदाने (वेतनेतर)	१५००.००	४५०.००	४५०.००
एकूण			१५००.००	४५०.००	४५०.००

२. सदर निधी अर्थसंकल्पीय निधी वितरण प्रणालीवर वितरीत करण्यात आला आहे. वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाय योजना करून खर्च करावा.
३. नियंत्रक अधिकारी यांनी ज्या प्रयोजनासाठी निधीची मागणी केली आहे त्याच प्रयोजनासाठी खर्च करण्याची जबाबदारी त्यांची राहिल. सदर प्रकरणी विहित कार्यपद्धतीचा अवलंब केल्याची खातरजमा करूनच सदरचा खर्च करण्याबाबतची जबाबदारी नियंत्रक अधिकारी यांची राहिल.
४. सदर शासन निर्णयान्वये वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तिय नियम तसेच वित्त विभागाच्या संदर्भाधीन क्र.१ येथील शासन परिपत्रकांतील दिलेल्या निर्देशांचे काटेकोरपणे पालन करावे.
५. सदर शासन निर्णय वित्त विभागाने ई-ऑफिस क्र.८०५७२१ वरील नोट क्र.९४-९९ वर, दि.१८.१२.२०२५ अन्वये व संदर्भाधीन क्र.१ येथील शासन परिपत्रकांन्वये प्रशासकीय विभागास प्रदान केलेल्या अधिकारात निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२२९१५१९५७९४२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण झा.कोतमे)
अवर सचिव, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव, मंत्रालय, मुंबई.
२. मा.राज्यमंत्री, आदिवासी विकास यांचे खाजगी सचिव, मंत्रालय, मुंबई.
३. सचिव यांचे स्वीय सहायक, आदिवासी विकास विभाग, मंत्रालय, मुंबई.
४. आयुक्त, आदिवासी विकास, महाराष्ट्र राज्य, नाशिक.
५. अपर आयुक्त, आदिवासी विकास, नाशिक / नागपूर / ठाणे / अमरावती.
६. महालेखापाल (लेखापरिक्षण) / (लेखा व अनुज्ञेयता), महाराष्ट्र १/२, मुंबई / नागपूर.
७. उपसचिव / कक्ष अधिकारी (का-११), आदिवासी विकास विभाग, मंत्रालय, मुंबई
८. सर्व प्रकल्प अधिकारी, एकात्मिक आदिवासी विकास प्रकल्प.
९. अधिदान व लेखाधिकारी, मुंबई.
१०. वित्त विभाग (कार्यासन व्यय-१४ व अर्थ-१९), मंत्रालय, मुंबई.
११. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
१२. निवड नस्ती (का-६).